

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

viṃśaḥ sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥

viṃśaḥ sargaḥ

rāvaṇakarṭṛkaṃ sītāyāḥ pralobhanam

*sa tām parivṛtām dīnām nirānandām tapasvinīm |
sākārairmadhurairvākyairnyadarśayata rāvaṇaḥ || 5.20.1 ||*

*mām dr̥ṣṭvā nāganāSORU gūhamānā stanodaram |
adarśanamivātmānaṃ bhayānnetuṃ tvamicchasi || 5.20.2 ||*

*kāmāye tvām viśālākṣi bahu manyasva mām priye |
sarvāṅgaguṇasampanne sarvalokamanohare || 5.20.3 ||*

*neha kiñcinmanuṣyā vā rākṣasāḥ kāmarūpiṇaḥ |
vyapasarpatu te sīte bhayaṃ mattaḥ samutthitam || 5.20.4 ||*

*svadharmo rakṣasām bhīru sarvadaiva na saṃśayaḥ |
gamaṇaṃ vā parastrīṇām haraṇaṃ sampramathya vā || 5.20.5 ||*

*evaṃ caivamakāmām tvām na ca sprakṣyāmi maithili |
kāmāṃ kāmāḥ śarīre me yathākāmāṃ pravartatām || 5.20.6 ||*

*devi neha bhayaṃ kāryaṃ mayi viśvasihi priye |
praṇayasva ca tattvena maivaṃ bhūḥ śokalālasā || 5.20.7 ||*

*ekaveṇī adhaḥśayyā dhyānaṃ malinamambaram |
asthāne'pyupavāsaśca naitānyaupayikāni te || 5.20.8 ||*

*vicitrāṇi ca mālyāni candanānyagarūṇi ca |
vividhāni ca vāsāṃsi divyānyābharaṇāni ca || 5.20.9 ||*

mahārḥāṇi ca pānāni śayanānyāsanāni ca |
gītaṃ nṛtyaṃ ca vādyam ca labha māṃ prāpya maithili || 5.20.10 ||

strīratnamasi maivaṃ bhūḥ kuru gātreṣu bhūṣaṇam |
māṃ prāpya hi kathaṃ vā syāstvamanarhā suvighrahe || 5.20.11 ||

idaṃ te cāru sañjātaṃ yauvanam hyativartate |
yadatītaṃ punarnaiti srotaḥ srotasvināmiva || 5.20.12 ||

tvāṃ kṛtvoparato manye rūpakartā sa viśvakṛt |
nahi rūpopamā hyanyā tavāsti śubhadarśane || 5.20.13 ||

tvāṃ samāsādya vaidehi rūpayauvanaśālinīm |
kaḥ punarnātivarteta sākṣādapi pitāmahaḥ || 5.20.14 ||

yad yat paśyāmi te gātraṃ śītāṃśusadrśānane |
tasmimstasmin pṛthuśroṇi cakṣurmama nibadhyate || 5.20.15 ||

bhava maithili bhāryā me mohametaṃ visarjaya |
bahvīnāmuttamastrīṇāṃ mamāgramahiṣī bhava || 5.20.16 ||

lokebhyo yāni ratnāni sampramathyāhṛtāni me |
tāni te bhīru sarvāṇi rājyaṃ caiva dadāmi te || 5.20.17 ||

vijitya pṛthivīm sarvāṃ nānānagaramālinīm |
janakāya pradāsyāmi tava hetorvilāsini || 5.20.18 ||

neha paśyāmi loke'nyaṃ yo me pratibalo bhavet |
paśya me sumahadvīryamapratidvandvamāhave || 5.20.19 ||

asakṛt saṃyuge bhagnā mayā vimṛditadhvajāḥ |
aśaktāḥ pratyanīkeṣu sthātum mama surāsurāḥ || 5.20.20 ||

iccha māṃ kriyatāmadya pratikarma tavottamam |
suprabhāṇyavasajjantāṃ tavāṅge bhūṣaṇāni hi || 5.20.21 ||

sādhu paśyāmi te rūpaṃ suyuktaṃ pratikarmaṇā |
pratikarmābhisaṃyuktā dākṣiṇyena varānane || 5.20.22 ||

bhuñkṣva bhogān yathākāmaṃ piba bhīru ramaśva ca |
yatheṣṭaṃ ca prayaccha tvaṃ pṛthivīṃ vā dhanāni ca || 5.20.23 ||

lalaśva mayi viśrābdhā dhṛṣṭamājñāpayāśva ca |
matprasādāllalāntyāśca lalatāṃ bāndhavāśtava || 5.20.24 ||

ṛddhiṃ mamānupaśya tvaṃ śriyaṃ bhadre yaśāsvini |
kiṃ kariṣyasi rāmeṇa subhage cīravāśinā || 5.20.25 ||

nikṣiptavijayo rāmo gataśrīrvanagocaraḥ |
vratī sthaṇḍilāśāyī ca śāṅke jīvati vā na vā || 5.20.26 ||

nahi vaiḍehi rāmastvāṃ draṣṭuṃ vāpyupalabhyate |
purobalākairasitairmeghairjyotsnāmivāvṛtām || 5.20.27 ||

na cāpi mama haśtāt tvāṃ prāptumarhati rāghavaḥ |
hiraṇyakaśipuḥ kīrtimindrahāśtagatāmiva || 5.20.28 ||

cāruśmite cārudati cārunetre vilāśini |
mano harāśi me bhīru śupaṛṇaḥ paṇnagaṃ yaśhā || 5.20.29 ||

kliṣṭakaūśeyavaśanāṃ taṇvīmāpyanaśaṅkṛtām |
tvāṃ drṣṭvā śveṣu dāreṣu ratīṃ nopaśabhāmyaśam || 5.20.30 ||

antaḥpurānivaśiniyaḥ śtriyaḥ śarvagaṇānvitāḥ |
yāvatyō mama śarvāśāmaīśvaryaṃ kuru jānaki || 5.20.31 ||

mama hyaśitakeśānte trailokyapṛavaśaśtriyaḥ |
tāśtvāṃ paśicariṣyanti śriyamāpaśaraśo yaśhā || 5.20.32 ||

yāni vaiśravaṇe śubhru ratnāni ca dhanāni ca |
tāni lokāṃśca śuśroṇi māyā bhuñkṣva yaśhāśukhaṃ || 5.20.33 ||

na rāmastapasā devi na balena na vikramaiḥ |
na dhanena mayā tulyastejasā yaśasāpi vā || 5.20.34 ||

piba vihara ramasva bhukṣva bhogān
dhananicayaṃ pradiśāmi medinīṃ ca |
mayi lala lalane yathāsukhaṃ tvaṃ
tvayi ca sametya lalantu bāndhavāste || 5.20.35 ||

kusumitatarujālasantatāni
bhramarayutāni samudratīrajāni |
kanakavimalahārabhūṣitāṅgī
vihara mayā saha bhīru kānanāni || 5.20.36 ||

|| ityārṣe śrīmadrāmāyaṇe vālmīkiye ādikāvye
sundarakāṇḍe viṃśaḥ sargaḥ ||